

32001D0245

28.3.2001

IL-ĠURNAL UFFIĊJALI TAL-KOMUNITAJIET EWROPEJ

L 88/19

Id-Deciżjoni tal-Kummissjoni**tat-22 ta' Marzu 2001****dwar in-nuqqas ta' inklużjoni taż-zineb fl-Anness I għad-Direttiva tal-Kunsill 91/414/KEE u t-tnehhija ta' l-awtorizzazzjonijiet għal prodotti ta' protezzjoni tal-pjanti li fihom din is-sostanza attiva**

(innotifikata taħt id-dokument numru C(2001)749)

(Test b'relevanza għaž-ŻEE)

(2001/245/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju 1991 dwar l-introduzzjoni ta' prodotti tal-protezzjoni tal-pjanti fis-suq ⁽¹⁾, kif giet emendata l-aħħar bid-Direttiva tal-Kummissjoni 2000/80/KE ⁽²⁾, u b'mod partikulari r-raba' subparagrafu ta' l-Artikolu 8(2) tagħha,

Wara li kkunsidrat ir-Regolament tal-Kummissjoni (KEE) Nru 3600/92 tal-11 ta' Diċembru 1992 li jstabbilixxi regoli dettaljati għall-implimentazzjoni ta' l-ewwel parti tal-programm ta' xogħol li hemm referenza għalih fl-Artikolu 8(2) tad-Direttiva tal-Kunsill 91/414/KEE dwar l-introduzzjoni ta' prodotti tal-protezzjoni tal-pjanti fis-suq ⁽³⁾, kif giet emendata l-aħħar bir-Regolament tal-Kummissjoni (KE) Nru 2266/2000 ⁽⁴⁾, u b'mod partikulari r-raba' subparagrafu ta' l-Artikolu 6(5) tagħha,

Billi:

- (1) L-Artikolu 8(2) tad-Direttiva 91/414/KEE ipprova sabiex il-Kummissjoni tkun tista' twettaq program ta' xogħol għall-eżaminazzjoni ta' sostanzi attivi wżati fi prodotti għall-protezzjoni tal-pjanti li kienu diġà fis-suq fil-15 ta' Lulju 1993. Ġew stabbiliti regoli dettaljati sabiex jitwettaq dan il-programm fir-Regolament (KEE) Nru 3600/92.
- (2) Ir-Regolament tal-Kummissjoni (KE) Nru 933/94 ⁽⁵⁾ kif l-aħħar emendat bir-Regolament (KE) Nru 2230/95 ⁽⁶⁾ semma' s-sostanzi attivi li għandhom jiġu stmati fil-qafas tar-Regolament (KEE) Nru 3600/92, hatar Stat Membru sabiex ikun relatatur f'dak li għandu x'jaqsam ma' l-istima ta' kull sostanza u identifika l-produtturi ta' kull sostanza attiva li ssottomettew notifika fil-hin stipulat bi qbil ma' l-Artikolu 4(2) tar-Regolament (KEE) Nru 3600/92.
- (3) Iz-zineb huwa wiehed mid-90 sostanza attiva deskritti fir-Regolament (KE) Nru 933/94.

- (4) In-notifikaturi kollha għal din is-sostanza attiva nformaw lill-Kummissjoni u lill-Istat Membru relatatur li huma ma jixtiequx jippartecipaw iktar fil-programm ta' xogħol għal din is-sostanza attiva, u għalhekk mhiex sejra tiġi pprezentata aktar informazzjoni.
- (5) Għaldaqstant mhuwiex possibbli li din is-sostanza attiva tiġi nkluża fl-Anness I għad-Direttiva 91/414/KEE.
- (6) Kull perjodu ta' grazzja għat-tnehhija, hżin u tqegħid fis-suq u użu ta' hażniet ta' prodotti ta' protezzjoni tal-pjanti li fihom iz-zineb permessi mill-Istat Membru bi qbil mad-dispożizzjonijiet ta' l-Artikolu 4(6) tad-Direttiva 91/414/KEE, għandu jiġi llimitat għal perjodu ta' mhux iktar minn 18-il xahar sabiex hażniet eżistenti jkunu jistgħu jintużaw f'mhux aktar minn perjodu ta' tkabbir wiehed.
- (7) Din id-Deciżjoni ma tippregudikax kontra xi azzjoni li l-Kummissjoni tista' twettaq iktar tard għal din is-sostanza attiva fi hdan il-qafas tad-Direttiva tal-Kunsill 79/117/KEE ⁽⁷⁾.
- (8) Il-miżuri li hemm provdut għalihom f'din id-Deciżjoni huma bi qbil ma' l-opinjoni tal-Kumitat dwar is-Saħħa tal-Pjanti,

ADOTTAT DIN ID-DECIŻJONI

Artikolu 1

Iż-zineb mhuwiex inkluż bhala sostanza attiva fl-Anness I għad-Direttiva 91/414/KEE.

Artikolu 2

L-Istati Membri għandhom jiżguraw li:

1. l-awtorizzazzjonijiet għal prodotti ta' protezzjoni tal-pjanti li fihom iz-zineb jitnehhew fi żmien sitt xhur mid-data ta' l-adozzjoni tad-Deciżjoni preżenti;

⁽¹⁾ ĠU L 230, tad-19.8.1991, p. 1.⁽²⁾ ĠU L 309, tad-9.12.2000, p. 14.⁽³⁾ ĠU L 366, tal-15.12.1992, p. 10.⁽⁴⁾ ĠU L 259, tat-13.10.2000, p. 27.⁽⁵⁾ ĠU L 107, tat-28.4.1994, p. 8.⁽⁶⁾ ĠU L 225, tat-22.9.1995, p. 1.⁽⁷⁾ ĠU L 33, tat-8.2.1979, p. 36.

2. mid-data ta' adożżjoni tad-Deciżjoni preżenti, ma hija sejra tingħata jew tiġi mġedda l-ebda awtorizzazzjoni għall-prodotti ta' protezzjoni tal-pjanti li fihom iż-zineb taħt id-deroga li hemm provdut għaliha fl-Artikolu 8(2) tad-Direttiva 91/414/KEE.

Artikolu 3

Kull perjodu ta' grazzja mogħti minn Stati Membri bi qbil mad-dispożizzjonijiet ta' l-Artikolu 4(6) tad-Direttiva 91/414/KEE, għandu jkun qasir kemm jista' jkun u mhux itwal minn 18-il xahar mid-data ta' l-adożżjoni tad-Deciżjoni preżenti.

Artikolu 4

Din id-Deciżjoni hija indirizzata lill-Istati Membri.

Magħmula Brussel, fit-22 ta' Marzu 2001.

Għall-Kummissjoni

David BYRNE

Membru tal-Kummissjoni